

“ ఆదిపర్వము ” - విశ్వ విఘ్నాన సర్వస్వము

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అభి సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, ఏకోసనవత్సభికశతతమాధ్యాయాస్తర్గత శ్లోకపారాయణం, ఆచార్యముఖేన
కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-189 ఏకోననవత్యధికశతతమో2ధ్యాయ: స్వయంవరపర్వ
 భీమార్జునాభ్యాం శల్యకర్ణయో: పరాజయ: దౌపద్యా సహ పార్థయో: శాలాయాం ప్రవేశ:

అర్జునేన ప్రయుక్తాంస్తాన్ బాణాన్ వేగవతస్తదా ।
 ప్రతిహత్య ననాదోఽచ్చై: సైన్యాని తదపూజయన్ ॥ 189-15 ॥

కర్ణ ఉవాచ

తుష్యామి తే విప్రముఖ్య భుజవీర్యస్య సంయుగే ।
 అవిషాదస్య సైవాస్య శస్త్రాస్త్రవిజయస్య చ ॥ 189-16 ॥

కిం త్వం సాక్షాద్ధనుర్వేదో రామో వా విప్రసత్తమ ।
 అథ సాక్షాద్ధరిహయ: సాక్షాద్వా విష్ణురచ్యుత: ॥ 189-17 ॥

ఆత్మప్రచ్ఛాదనార్థం వై బాహువీర్యముపాశ్రిత: ।
 విప్రరూపం విధాయేదం మన్యే మాం ప్రాతయుధ్యసే ॥ 189-18 ॥

న హి మామాహవే క్రుద్ధమన్య: సాక్షాచ్ఛచీపతే: ।
 పుమాన్ యోధయితుం శక్త: పాణ్డవాద్వా కిరీటిన: ॥ 189-19 ॥

తమేవం వాదినం తత్ర ఫాల్గున: ప్రత్యభాషత ।
 నాస్మి కర్ణ ధనుర్వేదో నాస్మి రామ: ప్రతాపవాన్ ॥ 189-20 ॥

బ్రాహ్మణో2స్మి యుధాం శ్రేష్ఠ: సర్వశస్త్రభృతాం వర: ।
 బ్రాహ్మీ పౌరన్దరే చాస్త్ర నిష్ఠితా గురుశాసనాత్ ।
 స్థితో2స్మ్యద్య రణే జేతుం త్వాం వై వీర స్థిరా భవ ॥ 189-21 ॥

వైశమ్పాయన ఉవాచ

ఏవముక్తస్తు రాధేయో యుద్ధాత్కర్ణో న్యవర్తత ।
 బ్రాహ్మం తేజస్తదాజయ్యం మన్యమానో మహారథ: ॥ 189-22 ॥

అపరస్మిన్ రణోద్దేశే వీరా శల్యవృకోదరా ॥ 189-22 ॥

బలినౌ యుద్ధసమ్పన్నౌ విద్యయా చ బలేన చ ।
 అన్యోన్యమాహ్వయంతౌ తు మత్తావివ మహాగజౌ ॥ 189-23 ॥

ముష్టిభిర్జానుభిజ్ఞైవ నిఘ్నంతావితరేతరమ్ ।
 ప్రకర్షణాకర్షణయోరభ్యాకర్షవికర్షణై: ॥ 189-24 ॥

ఆచకర్షతురన్యోన్యం ముష్టిభిశ్చాపి జఘ్నుతుః ।
తతశ్చటచటాశబ్దః సుఘోరో హ్యభవత్తయోః ॥ 189-25 ॥

పాషాణసమ్పాతనిభైః ప్రహరైరభిజఘ్నుతుః ।
ముహూర్తం తౌ తదాన్యోన్యం సమరే పర్యకర్షతామ్ ॥ 189-26 ॥

తతో భీమః సముత్క్షిప్య బాహుభ్యాం శల్యమాహవే ।
అపాతయత్కురుశ్రేష్ఠో బ్రాహ్మణా జహసుస్తదా ॥ 189-27 ॥

తత్రాశ్చర్యం భీమసేనశ్చకార పురుషర్షభః ।
యచ్ఛల్యం పాతితం భూమౌ నావధీద్బలినం బలీ ॥ 189-28 ॥

పాతితే భీమసేనేన శల్యే కర్ణే చ శక్కితే ।
శక్కితాః సర్వరాజానః పరివప్రుర్వ్యకోదరమ్ ॥ 189-29 ॥

ఊచుశ్చ సహితాస్తత్ర సాధ్విమౌ బ్రాహ్మణర్షభౌ ।
విజ్ఞాయేతాం క్వజన్మానౌ క్వనివాసౌ తథైవ చ ॥ 189-30 ॥

కో హి రాధాసుతం కర్ణం శక్తో యోధయితుం రణే ।
అన్యత్ర రామాద్దోణాద్వా పాణ్డవాద్వా కిరీటినః ॥ 189-31 ॥

కృష్ణాద్వా దేవకీపుత్రాత్కృపాద్వాపి శరద్వతః ।
కో వా దుర్యోధనం శక్తః ప్రతియోధయితుం రణే ॥ 189-32 ॥

తథైవ మద్రాధిపతిం శల్యం బలవతాం వరమ్ ।
బలదేవాదృతే వీరాత్పాణ్డవాద్వా వృకోదరాత్ ॥ 189-33 ॥

వీరాద్దుర్యోధనాద్వాన్యః శక్తః పాతయితుం రణే ।
క్రియతామవహో²స్మాద్యుద్ధాద్బ్రాహ్మణసంవృతాత్ ॥ 189-34 ॥

బ్రాహ్మణా హి సదా రక్ష్యాః సాపరాధాపి నిత్యదా ।
అథైవానుపలభ్యేహ పునర్యోత్యామ హృష్టవత్ ॥ 189-35 ॥

తాంస్తథావాదినః సర్వాన్ ప్రసమీక్ష్య క్షితిశ్చరాన్ ।
అథాన్యాన్ పురుషాంశ్చాపి కృత్వా తత్కర్మ సంయుగే ॥ 189-36 ॥

